



MSIDA

KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 28/K7/2015
Data:	It-Tlieta 10 ta' Marzu 2015
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	Sindku	Sna Margaret Baldacchino Cefai
	Viċi Sindku	Dr Alex Sciberras
	Kunsilliera	Is-Sur Emanuel Brincat
		Sna Romina Galea
		Sur Charles Selvaggi
		Sur Maurice Agius
	KAS	Owen Attard, Membru
		Manuel Galea, Membru
	Segretarju Eżekuttiv: Sna Marita Portelli	
	Skuzat	Sur Lino Bartolo, Kunsillier
		Sur Alan Abela Wadge
		Is-Sur Matthew Agius
		Is-Sur Matthew Mangion, KAS
		Mark Aquilina, Ambaxxatur taż-Żghażagh

AĠENDA

- 1. Approvazzjoni tal-Minuti tas-Seduta 27/K7/2015**
- 2. Materji mill-Minuti**

3. Korrispondenza
4. Approvazzjoni tal-pagamenti tal-Kontijiet
5. Kunitat Amministrattiva tas-Swatar
6. Kommunikazzjoni minn Laqgħat li saru
7. Affarijiet oħra jekk urġenti
8. Aġġornament

Seduta Numru 28/14

- 1393 Is-Sindku fethet il-laqgħa b'talba lis-San Ġużepp.
- 1394 Ġie deċiż li jiġu sospiżi l-ewwel żewġ punti fuq l-aġenda u li dawn isiru fil-laqgħa li jmiss. Is-Sur Maurices Agius saqsa dwar il-bdil tad-data tal-laqgħa, minhabba li fil-laqgħa li għaddiet sar qbil li l-laqgħa kellha ssir fis-17 ta' Marzu. Intqal li kien hemm tlett kunsilliera li ma setgħux jattendu f'din id-data. Is-Sur Selvaggi qal li jekk sar qbil fuq id-data għandha tibqa dik miftehma. Intqal li l-laqgħa li jmiss issir fl-24 ta' Marzu, imma s-Segretarju għandha tikkonferma.
- 1395 Il-Viċi Sindku talab li qabel titkompla l-Aġenda jiġu diskussi l-punti ta' l-affarijiet urġenti. Il-Kunsill qabel. Is-Sindku qalet li illum ser jattendu l-laqgħa rappreżentanti tal-Kunitat tas-Sajd.
- 1 Affarijiet Oħra jekk Urġenti
- 1396 Is-Sindku qalet li fi Triq l-Imhallef Debono, in-naħa tal-Pizza by Luca, dahlu diversi ilmenti fuq l-istat tal-bankina u hemm bżonn li ssir. Is-Sur Maurice Agius qal li fiż-żona ser issir xi skola tal-Medicina taċ-Ciniżi u li quddiem din l-iskola qed issir il-bankina wkoll. Intqal li l-Kunsill ser jagħmel il-bankina u s-Sur Selvaggi ġibed l-attenzjoni li jsiru r-rampi kif suppost. Saret diskussjoni fuq il-garanziji tal-bankina li kienu jinżammu mill-MEPA. Il-Viċi Sindku qal li mingħalih li fil-passat kien jitkejjel il-faċċata ta' fejn qed isir ix-xogħol u tinżam garanzija lil kuntrattur ibbażata fuq l-ispiża biex terġa ssir il-bankina. Is-Segretarju għandha tiċċekja fuq din il-proċedura.
- 1397 Il-Viċi Sindku qal li hemm bżonn issir mera biex min hu hiereġ minn Antonio Bosio għal 60 Rue D'Argens ikun jista' jara l-karozzi. Intqal li hemm diġa mera imma għandha bżonn titranġa l-pożizzjoni tagħha, minhabba xogħolijiet li qed isiru fiż-żona, biex is-sewwieqa jkunu jistgħu jaraw it-traffiku ta' Rue D'Argens.

1398 Il-Viçi Sindku hareġ mill-laqgħa (18:29).

1399 Il-laqgħa ġiet sospiża (18:30).

1400 Il-laqgħa kompliet (18:51).

2 Korrispondenza

1401 Il-Kunsill irċieva korrispondenza minn Mario Debattista fejn talab Loading/Unloading Bay fi Triq ix-Xatt ta' L-Imsida hdejn l-istabiliment tiegħu. Il-Kunsill qabel li tinghata 'no objection' imma intqal li l-Kunsill għandu jiġbed l-attenzjoni fuq il-Loading/Unloading Bay li saret fiż-żona li għandha tersaq biex issir waħda 'communal'.

1402 41/0295: Il-Kunsill irċieva talba mis-Sur Matthew Mangion dwar kumpens għall-ħsara li saret lir-rota tal-vettura tiegħu minhabba toqba fi Triq Arturo Bonniċi. Il-Kunsill approva li jinghata l-kumpens mitlub. Intqal li din it-toqba ġiet msewwija, avolja kien hemm problemi bit-temp u anke kien hemm ħsara fil-compactor.

1403 41/0267: Is-Sur Maurice Agius saqsa fuq korrispondenza li rċieva l-Kunsill minghand il-Green MT. Is-Segretarju nformatu li din kienet talba dwar il-kuntratt eżistenti li għandu l-Kunsill mal-kollettur ta' skart riċiklat u meta jiskadi. Intqal li din l-informazzjoni, minhabba li hija pubblika, tista' tinghata.

1404 41/0302: Il-Kunsill irċieva kont mill-Kumitat Festi Esterni, pero ntqal li l-ammont ta' l-invoice huwa żero u għalhekk trid tinbidel. L-ammont ta' ħlas mitlub kien għall-armar ta' l-arbli fi żmien tal-Milied. Intqal li x-xogħol tal-bnadar f'Jum L-Imsida isir minn voluntiera u li din l-għaqda qatt ma talbet flus lill-Kunsill, pero għandhom jithallsu tas-servizz li jagħtu. Sar qbil li l-Kunsill iħallas ammont ta' €200 fis-sena biex jintremew l-bnadar fiż-żmien ta' Jum L-Imsida.

1405 41/0257: Is-Sur Selvaggi gibed l-attenzjoni fuq ħsara li hemm fil-bandli tas-Swatar u anke fl-Imsida. Is-Segretarju ser tiċċekja biex issir it-tiswija.

1406 41/0310: Is-Sur Selvaggi ikkumenta fuq iż-żieda ta' Graffiti f'ċertu żoni u talab biex issir aktar sorveljanza fiż-żona tal-Qroqq. Qal li qed isir xi 'dumping' fi Triq il-Ħrireb u li għandha terġa tehel it-tabella biex tinforma lin-nies li ma jkunx jista jintrema skart fiż-żona.

1407 41/0275: Is-Segretarju nformat lill-Kunsill li Gafa Saveway Ltd baghtu korrespondenza dwar rati godda taghhom u li hi wiegħbet fejn infurmathom li l-kuntratt kien skada u li ma tafx għalfejn din l-informazzjoni qed tintbghat lill-Kunsill. Ma rċiviet l-ebda tweġiba.

1408 41/0284: Din l-ittra hija kopja ta' ilment lit-TM dwar il-flyover li saret Valletta Only. Is-Sur Maurice Agius qal li għandhom jitnehhew l-aħħar żewġ bollards biex, meta tkun ix-xita, l-karozzi jdurru komdi għal go Triq D'Argens.

3 Approvazzjoni tal-Pagamenti tal-Kontijiet

1409 Is-Sur Brincat qal li għandha titneħħa l-linja tal-Fax. Il-Kunsill qabel. Is-Segretarju ser tiċċekja n-numru 79342525 ta' xiex kien.

1410 Is-Sur Selvaggi saqsa fuq l-ispiża ta' l-imejl tal-Kunsilliera u qal li hu qatt ma rnexxilu jużah u li jekk jstghu jitnehhew il-Kunsill jiffranka dawn il-flus.

1411 Il-pagamenti ġew approvati.

4 Kumitat Amministrattiv Swatar

1412 lċ-Chairperson ma setgħax ikun preżenti għal din il-laqgħa. Il-membri tal-Kumitat Amministrattiv tas-Swatar li kienu preżenti qalu li ma kien hemm xejn li xtaqu jressqu għad-diskussjoni huma.

5 Informazzjoni minn laqgħat li saru

1413 LAQGHA MA' TM: Is-Sindku qalet li saret laqgħa mal-Perit Testaferrata Denoto, il-Perit Conti minn TM fuq il-proġett ta' L-Imsida. Intqal li daru l-proġett kollu fl-imsida u l-Pieta. Il-Kunsill ġie nformat li l-bankina ta' quddiem l-għassa ser tibqa kif inhi. Is-Sur Selvaggi wera d-dispjaċir tiegħu fuq dan. Il-Kunsill qabel li TM jiġu mitluba jispjegaw għalfejn saret hekk, minhabba li jista jkun hemm xi raġunijiet li l-Kunsill mhux informat dwarhom. Intqal li qed jiġi kkonsidrat li jiċċaqalqu l-Pelican Lights ta' Rue D'Argens u li minhabba l-ilma li jinżel minn Triq Qrejten ser isiru xi toqob fil-bankini biex l-ilma jibqa nieżel fil-baħar. Intqal li l-Pelican Crossings qed jaħdmu imma li hemm xi problemi bl-ilma, u li għadu qed jiġi

diskuss kif ser issir l-passaġġ mill-Pelican Lights ta' quddiem l-AVIS għal ġol-Playing Field. Is-Sur Selvaggi kkummenta fuq il-Pelican Lights ta' quddiem il-Marina Home u qal li dawn ma jinbidlux it-tnejn f'daqqa imma li trid terġa tghafas il-buttuna fin-nofs biex taqsam. Is-Sindku qalet li dawn l-ilmenti kollha ġew diskussi mat-TM u li hi tkun tista taghti risposta meta tinghata twegiba.

1414 KUMITAT TA' L-OFFERTI PUBBLIĊI: Il-Kunsill approva t-Tender tat-tiżjin tal-Milied u tax-xogholijiet tal-Patching u Bankini. Intqal li issa bir-rati l-ġodda tkun tista ssir stima ta' l-ispejjeż tal-bankini li għandhom bżonn isiru. Intqal li għandha ssir laqgħa biex jiġu diskussi l-bankini li għandhom bżonn isiru. Dwar it-toroq intqal li din trid tkun Tender separata u li kienu diġa ġew diskussi u magħżulin it-Toroq l-aktar li għandhom bżonn isiru. Intqal li l-Kunsill qed jistenna kwotazzjoni mill-Perit dwar l-istimi ta' l-ispejjeż involuti. Fir-rigward tat-tender ta' l-avukat u tad-dwal tal-ġnien ser jintalab aktar informazzjoni. Intqal li l-Kumitat ma kellux çans jara tal-Public Convenience.

1415 KUMITAT TAS-SAJJIEDA: Il-Kumitat tas-Sajjieda qed jitolbu li jkollhom servizz ta' dawl u ilma max-Xatt. Ġew ippreżentati xi magni li jirregolaw l-użu ta' dawl u ilma permezz ta' 'cards' u ntqal li Sistema bħal din tkun tista madwar €5,400-€5,700. Ġie spjegat li jkun hemm erba 'outlets' tad-dawl u ilma u s-sajjieda jkunu jistgħu jifgħu l-flus fuq tip ta' 'card' (b'sistema ta' 'top up') biex ikunu jistgħu jużaw dawl u ilma skont kemm ikunu diġa hallsu. Intqal li l-Kunsill ikun lest li jghin fil-proċeduri Amministrattivi (li jiċċarġja l-cards mill-uffiċċju tal-Kunsill) pero' intqal li ma jkunx jista johroġ il-flus għax-xiri tal-makkinarju. Intqal ukoll li għandha tintalab depożitu biex tinghata 'card' halli dak li jkun jibża għaliha. Is-Sur Selvaggi saqsa jekk ikunx hemm xi insurance, u talab li jkun hemm xi tip ta' agreement fuq kif se taħdem din is-sistema. Intqal li l-Kumitat għandu jitlob l-ghajnuna tal-Ministru responsabbli mis-Sajd biex forsi jkun hemm xi ghajnuna mill-Ministeru.

1416 Intqal li l-Kunsill għadu qed jistenna risposta biex issir laqgħa mal-Pulizija.

5 Affarijiet Ohra jekk Urgenti

1417 Is-Sur Brincat qal li fi propjeta' fi Triq ix-Xatt tax-Xbiex, fejn hemm tabella ta' Fitness Centre, qed issir kaxxa safra quddiem il-bieb biex ma jsirx parkeġġ. Hu qal li dan mhux garaxx. Sar qbil li tintuża l-proċedura biex jiġi stability hux garaxx jew le billi s-Sur Demarco jmur fuq il-post mal-Pulizija.

6 Agġornament

1418 Il-laqgħa ġiet aġġornata fis-19:38.

Approvati Illum _____

**Margaret Baldacchino Cefai
Sindku**

**Marita Portelli
Segretarju Eżekuttiv**